

अल्पसंख्याक समाजातील उच्च शिक्षण
घेणाऱ्या मुलींच्या वसतिगृहाच्या
व्यवस्थापनाकरिता व बांधकामाकरिता निधी
उपलब्ध करणेबाबत.....

सन २०२४-२५ करिता निधी वाटप

महाराष्ट्र शासन

अल्पसंख्याक विकास विभाग

शासन निर्णय क्रमांक: वसगृ २०२४/प्र.क्र.२४ /का.८

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : १० ऑक्टोबर, २०२४

वाचा :

१. अल्पसंख्याक विकास विभाग, शासन निर्णय क्र. अवि.वि. २००९/प्र.क्र.१५/का.८, दि.०२ मार्च, २०१०.
२. अल्पसंख्याक विकास विभाग, शासन निर्णय क्र. वसगृ-२०११/प्र.क्र.१३०/का.८, दि.२० डिसेंबर, २०११.
३. अल्पसंख्याक विकास विभाग, शासन निर्णय क्र. वसगृ-२०१२/प्र.क्र.१६८/का.८, दि.२१ जून.२०१३ ,
४. अल्पसंख्याक विकास विभाग, शासन निर्णय क्र. वसगृ-२०१२/प्र.क्र.१६८/का.८, दि.२८ जुलै, २०१५.
५. वित्त विभाग, शासन परिपत्रक क्र.अर्थसं :-अर्थसं-२०२४/प्र.क्र.८०/अर्थ-३, दि.२५ जुलै, २०२४
६. जिल्हाधिकारी, जालना यांचे पत्र क्र. २०२४/साशा/अल्पसंख्याक/कावी-५०, दि. १ एप्रिल, २०२४
७. जिल्हाधिकारी लातूर यांचे पत्र क्र. जि.नि.स/अल्पसंख्याक/पुलानिमा/कार्या-०२, दि. २६ एप्रिल, २०२४
८. जिल्हाधिकारी, रायगड यांचे पत्र क्र .साशा/कार्या-१/ब-४/उपयोगिता प्रमाणपत्र/२०२४, दि.७ जून, २०२४
९. जिल्हाधिकारी, वाशिम यांचे पत्र क्र. कक्ष-२१४/अल्प./म.स./कावि-६९/२०२४, दि.२८ जून, २०२४
१०. जिल्हाधिकारी, परभणी यांचे पत्र क्र. २०२४/अल्पसंख्याक /नि.मा./१०२३, दि.१२ जुलै, २०२४
११. जिल्हाधिकारी, चंद्रपुर यांचे पत्र क्र.साशा/कार्या-१०/स्थानि-२/२०२४/५२४, दि. १४ ऑगस्ट, २०२४

प्रस्तावना -

राज्यातील सर्व जिल्ह्यांमध्ये अल्पसंख्याक समाजातील उच्च शिक्षण घेणाऱ्या विद्यार्थीनींसाठी वसतिगृहे बांधण्याबाबत संदर्भांकित क्रमांक १ येथील दिनांक २ मार्च, २०१० चा शासन निर्णय निर्गमित करण्यात आला आहे. राज्यातील विविध विद्यापीठांमध्ये उपलब्ध असलेल्या जमिनीवर अल्पसंख्याक मुलींसाठी वसतिगृह बांधण्यासंदर्भातील कार्यपद्धती संदर्भांकित क्रमांक २

येथील दिनांक २० डिसेंबर, २०११ च्या शासन निर्णयान्वये निश्चित करण्यात आली आहे. तसेच अल्पसंख्याक समाजातील विद्यार्थ्यांकरिता बांधण्यात येत असलेल्या वसतिगृहांच्या व्यवस्थापनाबाबतची कार्यपद्धती संदर्भाकित क्रमांक ३ व ४ येथील दिनांक २१ जून, २०१३ व दिनांक २८ जुलै, २०१५ रोजीच्या शासन निर्णयान्वये निश्चित करण्यात आली आहे.

२. अल्पसंख्याक समाजातील उच्च शिक्षण घेणाऱ्या मुलींच्या वसतिगृहाचे व्यवस्थापन व बांधकामासाठी सन २०२४-२५ करिता "भागणी क्रमांक झेडई-१, २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (०८) शहरातील अल्पसंख्यांक समाजातील वसतिगृहाकरिता सहायक अनुदान (२२३५ ए १४२), ३१ सहायक अनुदान (वेतनेतर)" या लेखाशिर्षाखाली रु.२०,००,००,०००/- इतका निधी अर्थसंकल्पित करण्यात आला आहे. संदर्भ क्र. ६ ते ११ च्या पत्रांन्वये जिल्हाधिकारी, जालना, लातूर, रायगड, वाशिम, परभणी व चंद्रपुर यांनी अल्पसंख्याक विद्यार्थिनींच्या वसतिगृहाच्या व्यवस्थापनाकरिता निधी वितरित करण्याची मागणी केलेली आहे. वित्त विभागाच्या संदर्भ क्र.५ च्या शासन निर्णयास अनुसरून सदरचा निधी वितरित करण्याची बाब शासनाच्या विचाराधीन होती.

शासन निर्णय :

वित्त विभागाच्या संदर्भ क्र.५ येथील दिनांक २५ जुलै, २०२४ च्या शासन निर्णयान्वये सन २०२४-२५ या आर्थिक वर्षाकरिता असलेल्या वित्तीय बंधनाच्या मर्यादेस अनुसरून जिल्हाधिकारी, जालना, लातूर, रायगड, वाशिम, परभणी व चंद्रपुर यांना अल्पसंख्याक मुलींच्या वसतिगृहाच्या व्यवस्थापनाकरिता एकूण रु.१,८१,३०,०००/- (अक्षरी रुपये एक कोटी एकव्याऐंशी लाख तीस हजार फक्त) निधी खालीलप्रमाणे वितरित करण्यास याद्वारे शासन मान्यता देण्यात येत आहे :-

अ.क्र.	वसतिगृहाचे ठिकाण	वितरित करावयाचा निधी
व्यवस्थापनाकरिता		
१	अल्पसंख्याक मुलींचे शासकीय वसतिगृह, घनसावंगी, जालना	रु.१७,३०,०००/-
२	पुरणमल लाहोटी शासकीय तंत्रनिकेतन, लातूर	रु.१७,३०,०००/-
३	शासकीय अध्यापक महाविद्यालय पनवेल, जि. रायगड	रु.१७,३०,०००/-
४	शासकीय तंत्रनिकेतन, वाशिम	रु.१५,३०,०००/-
५	औद्योगिक प्रशिक्षण संस्था, परभणी	रु.१५,३०,०००/-
६	औद्योगिक प्रशिक्षण संस्था, गंगाखेड, परभणी	रु.१५,३०,०००/-
७	औद्योगिक प्रशिक्षण संस्था, पाथरी, परभणी	रु.१७,३०,०००/-
८	औद्योगिक प्रशिक्षण संस्था, सेलू, परभणी	रु.१७,३०,०००/-
९	औद्योगिक प्रशिक्षण संस्था, जितुर, परभणी	रु.१७,३०,०००/-
१०	औद्योगिक प्रशिक्षण संस्था, पूर्णा, परभणी	रु.१७,३०,०००/-
११	अल्पसंख्याक मुलींचे वसतिगृह, चंद्रपुर	रु.१४,३०,०००/-
(अक्षरी रुपये एक कोटी एकव्याऐंशी लाख तीस हजार फक्त) एकूण :		रु.१,८१,३०,०००/-

२. वरीलप्रमाणे जिल्हाधिकारी, जालना, लातूर, रायगड, वाशिम, परभणी व चंद्रपुर यांना त्यांच्या अधिपत्याखालील उपरोक्त तक्त्यात नमुद अल्पसंख्याक विद्यार्थिनींच्या वसतिगृहाच्या व्यवस्थापनाकरिता एकूण **रु.१,८१,३०,०००/- (अक्षरी रुपये एक कोटी एकव्याऐंशी लाख तीस हजार फक्त)** एवढी रक्कम अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे.

३. सदर तरतूद जिल्हाधिकारी, जालना, लातूर, रायगड, वाशिम, परभणी व चंद्रपुर यांचेकडे सुपूर्द करण्यात येत असून याकरीता जिल्हाधिकारी, जालना, लातूर, रायगड, वाशिम, परभणी व चंद्रपुर हे नियंत्रक अधिकारी आणि त्यांनी प्राधिकृत केलेले दुय्यम अधिकारी -आहरण व संवितरण अधिकारी म्हणून काम पाहतील.

४. सदर अनुदान ज्या प्रयोजनासाठी मंजूर करण्यात आले आहे त्याच प्रयोजनासाठी खर्च करण्यात यावे व खर्च मंजूर केलेल्या निधीच्या मर्यादेत ठेवण्यात यावा. केलेल्या खर्चाचा तपशील व उपयोगिता प्रमाणपत्र (Utilization Certificate) विहित मुदतीत शासनास आणि महालेखापाल कार्यालयास सादर करण्याची आणि महालेखापालांच्या लेख्याशी खर्चाचा ताळमेळ घालण्याची जबाबदारी जिल्हाधिकारी, जालना, लातूर, रायगड, वाशिम, परभणी व चंद्रपुर यांची राहिल. तसेच अतिप्रदान व अखर्चित निधी परतावा शासनास भरणा (जमा) करण्याबाबत वित्त विभागाच्या सूचनांनुसार संबंधित जिल्हाधिकारी यांनी कार्यवाही करावी.

५. सदरचा खर्च करताना वित्तीय अधिकारांच्या मर्यादेत C.V.C. च्या मार्गदर्शक तत्वांचा / CAG च्या निदेशानुसार कोणताही शासन निर्णय/अटी व शर्तीचा भंग होणार नाही याची दक्षता संबंधित जिल्हाधिकारी यांनी घ्यावी. सदर रक्कम वितरित करण्यापूर्वी जिल्हाधिकारी, जालना, लातूर, रायगड, वाशिम, परभणी व चंद्रपुर यांनी शासनाने यासंदर्भात वेळोवेळी निर्गमित केलेल्या शासन निर्णय / भारताचे नियंत्रक व महालेखापरिक्षक यांचे निरीक्षण अहवाल / वित्तीय कार्यपद्धती यांचा अवलंब करावा. सदर रक्कम चालू आर्थिक वर्षात उपयोगात आणणे आवश्यक राहिल. सदर निधी कोणत्याही संस्थेत ठेव स्वरूपात जमा करता येणार नाही.

६. सदरचा खर्च मागणी क्रमांक झेडई-१, २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (०८) शहरातील अल्पसंख्यांक समाजातील वसतिगृहाकरिता सहायक अनुदान (२२३५ ए १४२), ३१ सहायक अनुदान (वेतनेत्तर) या लेखाशिर्षांतर्गत सन २०२४-२५ करिता उपलब्ध असलेल्या तरतुदीतून भागविण्यात यावा.

७. सदर शासन निर्णय वित्तीय अधिकार नियम पुस्तिका-१९७८ भाग पहिला, प्र उपविभाग-एक मधील अट क्र.२७ अन्वये शासकीय विभागास प्राप्त झालेल्या अधिकारांतर्गत व वित्त विभाग, अर्थसं-२०२४/प्र.क्र.८०/अर्थ-३, दि.२५ जुलै, २०२४ मधील कार्यपद्धती व अटींची पूर्तता करून निर्गमित करण्यात येत आहे. प्रस्तावास अनौपचारिक संदर्भ क्र.३५९/१४७१, दिनांक १२ सप्टेंबर, २०२४

अन्वये नियोजन विभागाची मान्यता प्राप्त झाली आहे. तसेच अनौपचारिक संदर्भ क्र.३२०/२०२४/व्यय-१, दिनांक २५ सप्टेंबर, २०२४ अन्वये वित्त विभागाची मान्यता प्राप्त झाली आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२४१०१०१७५१३९७११४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलिंद शेणॉय)

उप सचिव, महाराष्ट्र शासन

प्रत,

१. महालेखापाल, महाराष्ट्र - १ (लेखा व अनुज्ञेयता), मुंबई / नागपूर,
२. महालेखापाल, महाराष्ट्र - १ (लेखा व परीक्षा), मुंबई / नागपूर,
३. जिल्हाधिकारी, जालना, लातूर, रायगड, वाशिम, परभणी व चंद्रपुर
४. संचालक, तंत्रशिक्षण संचालनालय, मुंबई,
५. संचालक, व्यवसाय शिक्षण व प्रशिक्षण संचालनालय, मुंबई
६. प्राचार्य/अध्यक्ष/संचालक (औद्योगिक प्रशिक्षण संस्था, घनसावंगी, जालना, पुरणमल लाहोटी शासकीय तंत्रनिकेतन, लातूर, शासकीय अध्यापक महाविद्यालय पनवेल, जि. रायगड, शासकीय तंत्रनिकेतन, वाशिम, औद्योगिक प्रशिक्षण संस्था, परभणी, औद्योगिक प्रशिक्षण संस्था, गंगाखेड, परभणी, औद्योगिक प्रशिक्षण संस्था, पाथरी, परभणी, औद्योगिक प्रशिक्षण संस्था, सेलू, परभणी, औद्योगिक प्रशिक्षण संस्था, जितुर, परभणी, औद्योगिक प्रशिक्षण संस्था, पूर्णा, परभणी, अल्पसंख्याक मुलींचे वसतिगृह, चंद्रपुर)
७. सह संचालक, लेखा व कोषागारे, संगणक कक्ष, नवीन प्रशासकीय भवन, पाचवा मजला, मुंबई,
८. कक्ष अधिकारी का.७, अल्पसंख्याक विकास विभाग, मंत्रालय, मुंबई यांना विनंती करण्यात येते की, त्यांनी उक्त रकमा संबंधितांना कृपया B.D.S. वर तात्काळ उपलब्ध करून देण्यात याव्यात.
९. जिल्हा कोषागार अधिकारी, जालना, लातूर, रायगड, वाशिम, परभणी व चंद्रपुर
१०. वित्त विभाग (अर्थसंकल्प -१४, व्यय-१) मंत्रालय, मुंबई
११. नियोजन विभाग (कार्या.१४७१)
१२. निवड नस्ती, कार्यासन-८